

3 κοῦ. 3καὶ δόξα θεοῦ τοῦ Ισραὴλ ἀνέβη ἀπὸ τῶν χερουβιν ἡ οὐσα  
 ἐπ' αὐτῶν εἰς τὸ αἴθριον τοῦ οἴκου. καὶ ἐκάλεσεν τὸν ἄνδρα τὸν  
 ἐνδεδυκότα τὸν ποδήρη, δος εἶχεν ἐπὶ τῆς ὁσφύος αὐτοῦ τὴν ζώνην,  
 4 καὶ εἶπεν πρὸς αὐτόν Δίελθε μέσην τὴν Ιερουσαλημ καὶ δὸς τὸ  
 σημεῖον ἐπὶ τὰ μέτωπα τῶν ἀνδρῶν τῶν καταστεναζόντων καὶ  
 τῶν κατωδυνωμένων ἐπὶ πάσαις ταῖς ἀνομίαις ταῖς γινομέναις ἐν  
 5 μέσῳ αὐτῆς. 5καὶ τούτοις εἶπεν ἀκούοντός μου Πορεύεσθε ὅπισσω  
 αὐτοῦ εἰς τὴν πόλιν καὶ κόπτετε καὶ μὴ φείδεσθε τοῖς ὀφθαλμοῖς  
 6 ύμῶν καὶ μὴ ἐλεήσητε· 6πρεσβύτερον καὶ νεανίσκον καὶ παρθένον  
 καὶ νήπια καὶ γυναικας ἀποκτείνατε εἰς ἔξαλειψιν, ἐπὶ δὲ πάντας,  
 ἐφ' οὓς ἔστιν τὸ σημεῖον, μὴ ἐγγίσητε· καὶ ἀπὸ τῶν ἀγίων μου  
 ἄρξασθε. καὶ ἥρξαντο ἀπὸ τῶν ἀνδρῶν τῶν πρεσβυτέρων, οἵ ήσαν  
 7 ἔσω ἐν τῷ οἴκῳ. 7καὶ εἶπεν πρὸς αὐτούς Μιάνατε τὸν οἴκον καὶ  
 8 πλήσατε τὰς ὁδοὺς νεκρῶν ἐκπορευόμενοι καὶ κόπτετε. 8καὶ ἐτέ-  
 νετο ἐν τῷ κόπτειν αὐτοὺς καὶ πίπτω ἐπὶ πρόσωπόν μου καὶ ἀνε-  
 βόησα καὶ εἶπα Οἴμοι, κύριε, ἔξαλείφεις σὺ τοὺς καταλοίπους τοῦ  
 9 Ισραὴλ ἐν τῷ ἐκχέαι σε τὸν θυμόν σου ἐπὶ Ιερουσαλημ; 9καὶ  
 εἶπεν πρὸς με Ἀδικία τοῦ οἴκου Ισραὴλ καὶ Ιουδα μεμετάλυνται  
 σφόδρα σφόδρα, δτὶ ἐπλήσθη ἡ γῆ λαῶν πολλῶν, καὶ ἡ πόλις  
 ἐπλήσθη ἀδικίας καὶ ἀκαθαρσίας· δτὶ εἶπαν Ἐγκαταλέλοιπεν κύριος  
 10 τὴν γῆν, οὐκ ἐφορᾶ ὁ κύριος. 10καὶ οὐ φείσεται μου ὁ ὀφθαλμός,  
 οὐδὲ μὴ ἐλεήσω· τὰς ὁδούς αὐτῶν εἰς κεφαλὰς αὐτῶν δέδωκα.  
 11 καὶ ἴδού ὁ ἀνὴρ ὁ ἐνδεδυκὼς τὸν ποδήρη καὶ ἐζωσμένος τῇ  
 ζώνῃ τὴν ὁσφὺν αὐτοῦ καὶ ἀπεκρίνατο λέγων Πεποίηκα καθὼς  
 ἐνετείλω μοι.

10 1Καὶ εἶδον καὶ ἴδού ἐπάνω τοῦ στερεώματος τοῦ ὑπὲρ κεφαλῆς  
 τῶν χερουβιν ὡς λίθος σαπφείρου δμοίωμα θρόνου ἐπ' αὐτῶν.  
 2 2καὶ εἶπεν πρὸς τὸν ἄνδρα τὸν ἐνδεδυκότα τὴν στολήν Εἰσελθε  
 εἰς τὸ μέσον τῶν τροχῶν τῶν ὑποκάτω τῶν χερουβιν καὶ πλήσον  
 τὰς δράκας σου ἀνθράκων πυρὸς ἐκ μέσου τῶν χερουβιν καὶ δια-  
 3 σκόρπισον ἐπὶ τὴν πόλιν· καὶ εἰσῆλθεν ἐνώπιόν μου. 3καὶ τὰ  
 χερουβιν είστηκε ἐκ δεξιῶν τοῦ οἴκου ἐν τῷ εἰσπορεύεσθαι τὸν  
 4 ἄνδρα, καὶ ἡ νεφέλη ἐπλησεν τὴν αὐλὴν τὴν ἐσωτέραν. 4καὶ ἀπῆ-  
 ρεν ἡ δόξα κυρίου ἀπὸ τῶν χερουβιν εἰς τὸ αἴθριον τοῦ οἴκου,

3 του 10 > A | απο] επι A | την > B\*† || 4 ειπεν B†] + κυριος rel. =  
 Μ | την > BQ† | το > B† | αυτης] -των B || 5 φεισησθε A || 6 και paen-  
 ult. > B† | των ανδρων > A pau. || 7 πλησ.] πληρωσατε A || 8 κυριε B†]  
 pr. αδωναι rel.: cf. 55 | σε > A || 9 κυριος 10] pr. o A | ουκ εφ. o κυρ. >  
 A† || 10 και] + εγω ειμι compl.: cf. Μ Ν; ante εγω ειμι superadd. A†  
 εγω ειπα | μου / o οφθ.] tr. A || 11 εζωσμ.] pr. περι A† | λεγων] pr. λογον  
 A (in O sub \*) | καθως] καθα A†

10 1 χερουβ(ε)ιν: sic B ubique, A fluctuat inter -ειν et -ειμ | αυτων] ν > A  
 || 2 δρακας] χειρας A